

УДК 008.161.3

## МАСТАЦКАЕ ЎВАСАБЛЕННЕ ІДЭІ КАНСАЛІДАЦЫ ШЛЯХТЫ і СЯЛЯНСТВА ў ТВОРЧАСЦІ У. КАРАТКЕВІЧА

П.К. Банцэвіч

УА “Гродзенскі дзяржаўны аграрны універсітэт”  
г. Гродна. Рэспубліка Беларусь

Наследие В.Короткевича рассматривается через призму культурологии и трактуется как явление не только в литературе, но и в культуре. Выявлены образы, символы творчества писателя, которые имеют непосредственное отношение к глубокому познанию особенностей белорусской культуры.

V.Korotkevitch's legacy is considered in the light of cultural science and treated not only as literary but as cultural phenomenon. The images, symbols of the writer's work are found. They are connected with deep knowledge of peculiarities of Belarussians culture.

Рамантычна-узвышанае выяўленне адносін да жыцця ў цэлым не харacterна для менталітэту беларусаў. Прыхільнасць да звычайных зямных каштоўнасцяў, кансерватыўнасць, эстэтычнае стрыманасць, шанаванне прыродных пачаткаў жыцця, з якімі былі звязаны гаспадарчыя інтэрэсы, матэрыяльныя клопаты чалавека, урэшце, сямейна-побытавая культура – вось, бадай, асноўныя асаблівасці беларускага светабачання. І таму У.Караткевіч па сіле сваёй энергетыкі, эмацыянальнасці, яркасці выглядае фігурай не зусім арганічнай, хутчэй нават асобнай выбуховай з'явай у досыць роўнай, не бурлівай знешне, плыні быцця народу. Беларусы паводле гістарычна сфармаванага менталітэту ўсё ж не рамантыкі. Аднак У.Караткевіч у сваіх творах вылучае на авансцену жыцця вобразы тыганичных асоб, асветнікаў, першапраходцаў, прарокаў, геніяў, нават касмічныя вобразы «тых, хто носіць небасхіл у сэрцы, хто за Край Свой Родны, за ўсе Народы паўстане нават на Бога», імкнучыся засведчыць, што і беларусам зусім не чужыя ўзвышаная мара і бунтарскі дух.

Герояў У.Караткевіча характарызуюць абвостраная грамадзянская-патрыятычная ўстурбаванасць, непахісна-вытрыманая рыцарская пазіцыя, вышыня і размах рамантычных парыванняў, гатоўнасць ісці на крык, каб выратаваць свой народ, у якім жыве не толькі страх, але і пакорлівасць, абыякавасць да ўласнага лёсу. Таму пісьменнік намагаўся фарміраваць у беларусаў пачуцці самапавагі, самакаштоўнасці, годнасці, страчання за трыста гадоў знаходжання ў складзе іншых дзяржаў. У якасці патрыятычнага ўрока сучаснікам у творчасці У.Караткевіч выступае паўстанне 1863-1864 гадоў, яго вызваленчы рух, ідэі нацыянальнага і культурнага адраджэння.

Ва ўмовах Расійскай імперыі культура Беларусі развівалася ў рэчышчы мощнага супрацьстаяння інтэрэсаў Расіі і Польшчы, якія

прэтэндавалі на мясцовыя духоўныя каштоўнасці, залічваючы іх у сваю ўласнасць. Фармальнай падставай было тое, што ў культурнай прасторы Беларусі шырока практикавалася польская мова – спадчына Рэчы Паспалітай, і руская мова, якая ўкаранялася ў публічны ўжытак як інструмент ідэалагічнага ўціску з боку дзяржавы. Беларуская ж ідэя пачыналася з рамантычнага культу Літвы, паэтызацыі яе герайчнага мінулага і развівалася ў кантэксце патрабавання ў кансалідацыі шляхты і сялянства дзеля вызваленчай барацьбы супраць агульнага ворагу – рускага царызму. У саслоўным збліженні спадзяванні ўскладваліся і на шляхту, якая павінна была інтэлектуальна ўзбагаціца празоўнага чалавека, і на сялянства, ад якога чакалася маральнае аздараўленне гаспадароў маёнткаў, далучэнне іх да традыцый народнай духоўнасці.

У Караткевіч у сваіх поглядах і захапленнях балансуе паміж шляхтай і сялянствам, стараючыся зблізіцца і нават паяднаць іх. Алеся Загорскага («Каласы пад сярпом твайм»), нашчадка княжацкага роду, аддаючы на выхаванне ў сялянскую сям'ю, каб ён рос разам з сялянскімі дзецьмі, каб не стаў пестам і беларучкам, «каб ведаў як даеща зямля, каб не збесціцся на сабаку» [1, с. 18]. Такі звычай называўся «дзядзькованне» і быў пашыраны на Беларусі ў XVI–XVII стагоддзях, а ў XIX стагоддзі (час, які адлюстраваны ў рамане) ужо не існаваў. Можна зрабіць вывод, што празаік, парушаючы храналагічныя рамкі, сведома ўводзіць у сюжэтную канву твора старажытны звычай, каб яшчэ раз сцвердзіць ідэю аб адзінстве памкнення ў адукаванага чалавека з інтэрэсамі простых людзей працы.

З мэтай разбурыць ідэалагічныя стэрэатыпы свайго часу наконт беларускай нацыі, у якой культуратворчую ролю адыгрывала, быццам, толькі сялянства, мастак паказвае беларусам, што ў іх за плячымі вялікая гісторыя, культура, прычым, не толькі простанарадна-сялянская, але і элітарная, шляхецкая, герайчна. Па прызнанні У.Калесніка «Караткевіч марыў адрадзіць арыстакратызм, элітарнасць. Арыстакраты ў яго не абібокі, а рабачаі духу, соль зямлі, патрыёты, ахвярнікі, краса жыцця» [2, с. 131].

У Караткевіч даказвае, што асноўныя кадры беларускай інтэлігенцыі фарміраваліся пераважна з шляхты, уводзіць у свае творы ў якасці герояў асабліва аўтарытэтных дзеячаў культуры В.Дуніна-Марцінкевіча, У.Сыракомлю, С.Манюшку, Ф.Багушэвіча, каб паказаць адзінства шляхоў народу і лёсаў патрыятычна настроеных асобаў. Паводле У.Караткевіча, гэта ў асяроддзі шляхты прагучаў голас у абарону роднай мовы і культуры супраць іншаземнага засілля на беларускіх землях, за неабходнасць беларускай дзяржаўнасці.

Пісьменнік разглядаў шляхту як частку нацыі, адкрыта сімпатызаваў тым з іх, хто не страціў сувязі з сялянствам і заставаўся сынам сваёй зямлі. Творца рамантычна ўзвышае былую славу беларускай шляхты, яе інтэлектуальныя і баявыя заслугі перад народам. Гэтак жа рамантычна рэзка мастак развенчвае маральна дэградаваную ад нацыянальных асноў жыцця шляхту.

Беларуская шляхта, імкнучыся атрымаць ад Польскай Кароны прывілеі, ахвяравала рэлігій і культурнымі здабыткамі свайго народу ў імя ўласных матэрыяльных выгод. Услед за пераменай канфесіі шырокія колы беларускай шляхты пераходзілі на польскую мову. Адбываецца раскол у самасвядомасці беларусаў, які суправаджаецца з'яўленнем біэтнічнай, а затым і змененай самаідэнтыфікацыі адукаванага слою. Вёска ж трывала захоўвала жывую беларускую мову, супраціўляючыся культурна-моўнай асіміляцыі.

У аповесці «Дзікае паляванне караля Стаха» Н. Яноўская, адчуваючы ўласную віну за шляхту, скажа: «Мы гандлявалі радзімай, прадавалі яе хцівым суседзям, а сяляне любілі яе, сваю мачыху» [3, с. 38]. Стары Вежа («Каласы пад сярпом твайм»), асуджаючы здрадлівае панства, усклікае: «А што ў іх за душою?! Расея ў іх за душою?! Польшча ў іх за душою?! Свая зямля?! Польшчу яны прашлі, свая зямля ім – мачыха» [1, с. 240]. Адчуванне сваёй зямлі як мачыхі высвятляе сірочы лёс народа. «І ўсё ж непрытульны мы народ. І пакуль гэты народ будзе дурнем, так будзе заўсёды. Аддае чужынцам лепшых сваіх сыноў, лепшых паэтаў, дзетак сваіх наракае чужынцамі, прарокаў сваіх, быццам вельмі багаты. Аддае сваіх герояў на прэнг, а сам сядзіць у клетцы над міскай з бульбай ды бручкай і лыпае вачамі» [3, с. 71-72].

Многія творы У. Караткевіча («Сівая легенда», «Маці ветру», «Нельга забыць») азначаны глыбокім трагічным пафасам: «уся Беларусь – адзінае поле смерці, над якім вие вецер» [4, с. 108]. Мастак бачыць карані трагізму ў вялікіх фатальных стратах беларусаў, пасля якіх нацыянальная свядомасць ніяк не можа адрадзіцца. Гэта страта збройнай шляхты, саслоўны разлад, нацыянальная здрада. Р. Ракутовіч («Сівая легенда») гнеўна абвінавачвае рэнегатаў: «Да чаго вы народ русінскі, божы народ давялі ў подласці сваёй? Дзеў на чужацкі ложак штурнулі, краіну ўсю! Слёзы яе вам сэрца не абняжарваюць?! Веру змянілі, хрыстапрадаўцы! Народ прадалі, гандляры!» [4, с. 43].

У «Дзікім паляванні караля Стаха» У. Караткевіч паказаў, як шляхта ў часы Расійскай імперіі замест таго, каб кансалідавацца з сялянствам дзеля вырашэння агульнанацыянальных вызваленчых задач, у пагоні за грашыма нішчыць народнае багацце – сваю спадчыну, духоўнасць, звычай, дзякуючы якім і існуе народ. Нават

высакароднае мінулае можна запляміць і паставіць на службу карыслівым мэтам. Старажытную легенду пра паляванне мужнага карала Стаха які збіраўся вызваліць свой народ, шляхта выкарыстоўвае ў сваіх інтарэсах, адышаючы ў карала добрае імя і пераўтвараючы яго ў жахлівага разбойніка. І лічдзі праклінаюць карала Стаха, замест таго, каб берагчы светлую памяць аб ім.

Мастак тужыць па тых часах, калі на Беларусі існавала рыцарства: «Рыцарства заняпала. Яго няма. Мы з вамі, як дрэвы на лядзе» [1, с. 85], «Дзе яны зараз, усе гэтыя людзі з гарачай крывёю і палкімі жаданнямі, колькі стагоддзяў прагукацела па іх спаражнелых касцях?» [4, с. 20]. Беларускае рыцарства здабывала правы на волю мячом і вастрыём дзіды пад час аблог беларускіх гарадоў. Саслоўі і рангі не адыхрывалі тут істотнай ролі, часта «гаспадар» ішоў на дыбу поруч са сваім «халопам». Саслоўны разлад паміж шляхтай і сялянствам, паяднаных раней ратнай храбрасцю, сталі, на думку У.Караткевіча, сапраўднай духоўнай катастрофай этнаса: «Вякамі ішла гэтая мяжа паміж аднымі і другімі – і вось канец, лагічнае завяршэнне: адзічэнне, цемра ва ўсёй дзяржаве, тупы жах, голад, вар'яцтва» [3, с. 108].

Прыгнечанаму сялянству, якое ўяўляла сабою абстрактную грамаду, пазбаўленую актыўнасці і руху, патрабен быў выказнік думак, заступнік, здольны разбудзіць і павесці за сабою: «Не імамы князя, правадыра і прарока і, як ліске, мянемся па грэшнай зямлі» [5, с. 149]. І У.Караткевіч стварае комплексны вобраз змагара за народ і радзіму, носьбіта аўтарскай ідзі еднасці правадыра і нарова, шляхціца і мужыка.

Вобраз тыгтанічнай асобы па-рознаму вар'іруеца ў творах. Гэта князь-мужык Алесь Загорскі («Каласы пад сярпом тваім»), мужыцкі кароль («Дзікае паляванне карала Стаха»), урэшце, гэта «мужыцкі Бог» («Хрыстос прызямліўся ў Гародні») – усе яны здольны сінтэзаваць жыщёвую неабходнасць усенароднай вызваленчай барацьбы.

У канцэпцыю творчасці У.Караткевіча ўдала ўпісваецца і вобраз А.Беларэцкага («Дзікае паляванне карала Стаха»). Мастак наўмысна рабіць яго вучоным-фалькларыстам, які збірае народныя песні, казкі, легенды. Выясненне беларускай мовы з літаратурнага ўжытку пад час знаходжання ў складзе Рэчы Паспалітай і Расійскай імперыі, прывяло да сітуацыі, калі беларускі народ павінен быў кlapаціца не столькі пра развіццё, колькі пра захаванне некалі створаных духоўных каштоўнасцяў. Пазбаўлены права на нацыянальную пісьменнасць, народ, каб чымосьці кампенсаваць страчанае, выявіў тытанічную энергию ў развіцці вуснай творчасці. У XIX стагоддзі наўкоўцы адкрылі вялікія скарбы фальклору беларускага этнасу, які, бышам бы,

не існаваў, лічыўся «древнейшай ветвью русского племени». У перыяды нацыянальна-вызваленчых уздымаў апорай для ўзмацнення нацыянальнай свядомасці становіліся нястражаныя духоўныя каштоўнасці народа. А.Беларэцкі, збіраючы гэтыя каштоўнасці, прагнε адчуць асабіста і данесці да іншых самабытнасць беларусаў: «Я тады шукаў свой народ і пачынаў разумець, што ён тут, побач, толькі за два стагоддзя з нашай інтэлігэнцыі добра выбілі гэта разуменне. Таму і працу сабе я выбраў незвычайную – зведение гэтага народа» [3, с. 7].

Шукаючы свой народ А.Грынкевіч (*«Нельга забыць»*), У. Берасневіч (*«У снягах драмае вясна»*), А. Косміч (*«Чорны замак Альшанскі»*). Гэта ўжо створаныя творчым талентам У.Караткевіча маладыя беларускія інтэлігенты XX стагоддзя, людзі, якія маюць шляхецкія радаводы і адчуваюць багатае духоўна-гістарычнае заплечча. Усе яны займаючыя грамадскай культурнай дзейнасцю (фальклорысты, мастацтвазнаўцы, паэты, гісторыкі), даказваюць самабытнасць беларусаў як народа шляхам нацыянальнага самавияўлення ў галіне культуры.

Зварот пісьменніка да герайчай гісторыі, да культурных здабыткаў мінульых пакаленняў, да тэм шляхты, нацыянальнай эліты, інтэлігэнцыі, вызначаў яго прагу здзейсніць пералом ў грамадской свядомасці, зрабіць пераацэнку ўстойлівых стэрэатыпаў наконт лёсу, менталітэту беларусаў, наконт самога паняція «беларускі народ». У.Караткевіч дыдактычна выяўляючы каштоўнасці высокага рангу, дэмантрыраваючы і гучна абвяшчаў: «Беларус – чалавек высокага інтэлекту, маралі, шырокіх поглядаў, ёўрапейскай культуры і адукаванасці, талерантны, верны свайму ідэалу. Беларускі народ – «людзі з ганаровым мінульым, славе і мужнасці, розуму і таленту якіх могуць пазайздросціць вельмі і вельмі многія, і што толькі ад іх залежыць, каб гэтая слава тых, хто назаўседы ішоў і ідзе наперадзе, не прапала ў бягучых вяках, каб яны заўседы былі поўныя высокай годнасці ў кожным слове і ў кожным учынку» [6, с. 204].

#### ЛІТАРАТУРА

1. Караткевіч, У. Збор твораў: У 8 т. / У. Караткевіч. – Мінск: Маст. літ., 1987-1991.– Т.4: Каласы пад сярпом твайм: Раман: У 2 кн. Кн. 1. – 399 с.
2. Калеснік, У. Усё чалавече: Літаратурныя партрэты, нарысы / У. Калеснік. – Мінск: Маст. літ., 1993.– 381 с.
3. Караткевіч, У. Збор твораў: У 8 т. / У. Караткевіч. – Мінск: Маст. літ., 1987-1991.– Т.7: Дзікае паляванне караля Стака: Аповесць; Чорны замак Альшанскі: Раман. – 574 с.
4. Караткевіч, У. Збор твораў: У 8 т. / У. Караткевіч. – Мінск: Маст. літ., 1987-1991.– Т.2: Аповесць, апавяданні, казкі. – 1998. – 511 с.
5. Караткевіч, У. Збор твораў: У 8 т. / У. Караткевіч. – Мінск: Маст. літ., 1987-1991.– Т.8. У 2 кн. Кн. 1: П'есы. Нарыс. – 590 с.

6. Каракевіч, У. Збор твораў: У 8 т. / У. Каракевіч. – Мінск: Маст. літ., 1991.– Т.8. У 2 кн. Кн. 2: З жыццяпісу, нарысы, эсэ, публіцыстыка, постаті, крытычныя творы, інтэрв'ю, летапіс жыцця і творчасці. – 495 с.